
भाग - I 


हरियाणा सरकार 
विधि तथा विधायी विभाग 

अधिसूचना 

दिनांक 18 मार्च, 2020 
संख्या लैज. 42 / 2019 - दि हरियाणा ग्रुप डी इम्प्लॉइज़ (रिकूटमैन्ट एन्ड कॅडिशनज़ 
आफ सर्विस ) अमेन्डमेन्ट ऐक्ट , 2019, का निम्नलिखित हिन्दी अनुवाद हरियाणा के राज्यपाल की दिनांक 
9 मार्च, 2020 की स्वीकृति के अधीन एतदद्वारा प्रकाशित किया जाता है और यह हरियाणा राजभाषा 
अधिनियम, 1969 ( 1969 का 17), की धारा 4 - क के खण्ड ( क ) के अधीन उक्त अधिनियम का हिन्दी भाषा 
में प्रामाणिक पाठ समझा जाएगा : 

2019 का हरियाणा अधिनियम संख्या 40 
हरियाणा ग्रुप घ कर्मचारी (भर्ती तथा सेवा की शर्ते ) संशोधन अधिनियम , 2019 
हरियाणा ग्रुप घ कर्मचारी (भर्ती तथा सेवा की शर्ते ) अधिनियम, 2018, 

को आगे संशोधित करने के लिए 

अधिनियम 
भारत गणराज्य के सत्तरवें वर्ष में हरियाणा राज्य विधानमण्डल द्वारा निम्नलिखित रूप में यह 
अधिनियमित हो: 
1. (1 ) यह अधिनियम हरियाणा ग्रुप घ कर्मचारी (भर्ती तथा सेवा की शर्ते ) संशोधन अधिनियम , संक्षिप्त नाम , 
2019, कहा जा सकता है । 

प्रारम्भ तथा 

लागूकरण । 
(2) यह 14 जून, 2019 से लागू हुआ समझा जाएगा । 

( 3) यह इस संशोधन अधिनियम के प्रारम्भ के बाद प्रकाशित किए गए विज्ञापन को लागू होगा । 
2. हरियाणा ग्रुप घ कर्मचारी (भर्ती तथा सेवा की शर्ते ) अधिनियम, 2018 (जिसे, इसमें , इसके बाद, 2018 का हरियाणा 
मूल अधिनियम कहा गया है ), की प्रथम अनुसूची में , खाना 3 नीचे, क्रम संख्या 1 के सामने, मद (i) तथा 

अधिनियम 5 की 

प्रथम अनुसूची का 
( i) के सामने प्रविष्टियों के स्थान पर, निम्नलिखित प्रविष्टि प्रतिस्थापित की जाएगी, अर्थात् : 

संशोधन । 
" मान्यताप्राप्त बोर्ड से एक विषय के रूप में हिन्दी या संस्कृत सहित मैट्रिकुलेशन । | 
3. मूल अधिनियम की द्वितीय अनुसूची के स्थान पर, निम्नलिखित अनुसूची प्रतिस्थापित की जाएगी, 2018 का हरियाणा 
अर्थात् : 

अधिनियम 5 की 

द्वितीय अनुसूची 
"द्वितीय अनुसूची 

का प्रतिस्थापन । 
देखिए धारा 10 (1)} 

चयन के लिए मानदण्ड 
सभी विभागों में ग्रुप घ पदों से संबंधित उम्मीदवारों के चयन तथा नामों की सिफारिश 
लिखित परीक्षा, सामाजिक - आर्थिक मानदण्ड तथा अनुभव के आधार पर की जाएगी । 
आयोग को प्रश्नों की संख्या, प्रति प्रश्न अंक तथा लिखित परीक्षा की कालावधि निर्धारित 
करने की स्वतन्त्रता होगी । पद पर चयन के संबंध में अंकों की स्कीम में कुल 100 अंक 

समाविष्ट होंगे , जिनका विवरण नीचे दिए अनुसार है, अर्थात् : 
क्रम संख्या 

विषय 
लिखित परीक्षा 
सामाजिक - आर्थिक मानदण्ड तथा अनुभव 

10 
लिखित परीक्षा के लिए 90 अंक निम्नलिखित को समाविष्ट करते हुए दो भागों में 
विभाजित किए जाएंगे, 
( क ) सामान्य ज्ञान , विवेक - बुद्धि, गणित , विज्ञान , कम्प्यूटर, अंग्रेजी, हिन्दी तथा यथा 

लागू संबद्ध या सुसंगत विषय के लिए 75 प्रतिशत अधिमान ; 
हरियाणा के इतिहास, सामयिक मामलों , साहित्य , भूगोल, नागरिक - शास्त्र, 
पर्यावरण , संस्कृति इत्यादि के लिए 25 प्रतिशत अधिमान । 


अंक 


90 


24 

सामाजिक - आर्थिक मानदण्ड तथा अनुभव के लिए 10 अंक निम्नानुसार आबंटित किए 
जाएंगे , 
( क ) यदि न तो आवेदक और न ही आवेदक का परिवार अर्थात् पिता, माता, पति - पत्नी, 

भाईयों और बेटों में से कोई भी व्यक्ति , राज्य या किसी अन्य राज्य सरकार या 
भारत सरकार के किसी विभाग / बोर्ड / निगम / कंपनी / वैधानिक निकाय / 
आयोग / प्राधिकरण में नियमित कर्मचारी है, था या रहा है ; 

(5 अंक ) 
( ख ) यदि आवेदक , 

(i) विधवा है ; या 
( ii ) प्रथम या द्वितीय बालक है और उसके पिता की मृत्यु बयालीस वर्ष की आयु 

पूरी होने से पहले हो गई हो ; या 
प्रथम या द्वितीय बालक है और उसके पिता की मृत्यु आवेदक के पन्द्रह वर्ष 
की आयु पूरी होने से पहले हो गई हो ; 

(5 अंक ) 
यदि आवेदक ऐसी अन्अधिसूचित जनजाति (विमुक्त जाति और टापरीवास जाति ) या 
राज्य की घुमंतू जनजाति से संबंधित है , जो न तो अनुसूचित जाति है और न ही 
पिछड़ा वर्ग है; 

( 5 अंक ) 


राज्य के किसी विभाग / बोर्ड / निगम / कम्पनी / वैधानिक निकाय / आयोग / 
प्राधिकरण में समान या उच्चतर पद पर अधिकतम सोलह वर्षों में से अनुभव के 
प्रत्येक वर्ष या छह मास से अधिक के उसके भाग के लिए आधा (0. 5) अंक | 
छह मास से कम की किसी अवधि के लिए कोई भी अंक नहीं दिया जाएगा । 

( अधिकतम 8 अंक ) 
टिप्पण: - किसी भी आवेदक को किन्हीं भी परिस्थितियों में सामाजिक - आर्थिक मानदण्ड तथा अनुभव के 

लिए कुल 10 अंकों से अधिक अंक नहीं दिये जाएंगे । " । 
4. (1) हरियाणा ग्रुप घ कर्मचारी (भर्ती तथा सेवा की शर्ते ) संशोधन अध्यादेश , 2019 ( 2019 का 
हरियाणा अध्यादेश संख्या 1), इसके द्वारा निरसित किया जाता है । 

(2 ) ऐसे निरसन के होते हुए भी , उक्त अध्यादेश द्वारा यथा संशोधित, मूल अधिनियम के अधीन 
की गई कोई बात या की गई कोई कार्रवाई, इस अधिनियम द्वारा यथा संशोधित , मूल अधिनियम के अधीन 
की गई कोई बात या की गई कोई कार्रवाई समझी जाएगी । 


निरसन तथा 
व्यावृत्तियां । 


बिमलेश तंवर, 
सचिव, हरियाणा सरकार , 
विधि तथा विधायी विभाग । 


8735 — L. R. 


H. G. P., Pkl. 

